

## Kristachea Bhov Povitr Kuddi ani Rogtachi Dobajik Porob (02/06/2024)

Vixoi: Gheyat, Hi Mhoji Kudd

### Gayonank Suchna:

Proves	- Hem Mhojea ugddasak korat	A-14
D. T. V.	- Kalvaracho iodn	C-20
Krist-Prosad	- Ekach Unddeant	D-10
Xevott	- Misachi Bhatt sompli	E-13

Vachpam (Sutt. 24:3-8; Heb. 9: 11-15; Mk. 14:12-16. 22-26)

### Survatechim Utram

Pritichea bhoinnim-bhavamno, aiz ami Kristachea Bhov Povitr Kuddi ani Rogtachi Dobajik Porob somarombtanv. Ani aicho vixoi zaun asa, “Gheyat, Hi Mhoji Kudd”. Hi porob amkam misache bhettechem Bolidan , Misache Bhettechon Sonvskar ani hea Sonvskarant Unddea-Sorea rupan aslolem Jezuchem asnnem- hancher lokx ghalunk apoita. Dor Misache Bhattent unddo-soro Jezuchea Kuddi-Rogtant bodolta ani amchem atmik Khann-pivonn zata. Amkam soddvonn diunche khatir Jezun Apnnakuch vopun dilo. Dor disa Misache Bhettechem vorteponn vollkhun gheun, Povitr Sonvskarant hajir aslolea Jezucher amcho bhavarth kholaunk, amkam kurpa he Povitr Misache Bhattent magum-ia.

### Prachitachi rit

- Somia jezu, Tujea Bhov Povitr Kuddi-Rogta udexim Tum amchem Khann-Pivonn zatai punn zaite pavtti hem sot manun gheunk ami visorleanv. Amkam bhogos. **Somia kaklut kor.**
- Krista Jezu, Povitr Misache Bhattent Tum hajir zata mhonn vollkhun gheun Misache Bhettechem vorteponn ami vollkhunk nam. Amkam bhogos. **Krista kaklut kor**
- Somia jezu Povitr Sonvskara udexim Tujea asnnean Tum amcho bhavarth vaddoitai ani bhorvanso zagoitai. Hem sotmanunk ami zaite pavtti chukleanv. Amkam bhogos. **Somia kaklut kor**

### Bhavartheanchem Magnnem

1. Amchea dhormik fuddareamni / Misache Bhettechem vorteponn / ani Unddea-Sorea rupan hajir aslolea Jezuchem asnnem onnbhovun / porjek adarache zaunk / tanche pasot magum-ia.
2. Amchea rajki fuddareamni / Kristan xikoiloli xikovnn ani bhavarth jiyek / Kristachea pattlavdarank someponnam favo korunk / tanchem mon uzvaddai mhonn magum-ia.
3. Ami soglleamni Unddea-Sorea rupan hajir aslolem Jezuchem asnnem vollkhun gheun / Jezucheruch amcho bhavarth kholaunk / tanche pasot magum-ia.
4. Aiz zaitea ganvamni Misachi Bhatt somarombunk / ani Jezuk Unddea rupan xevunk favo tim someponnam mellonant / tankam hem bhag sodanch mellunk / ani tancho bhavarth Jezucher tannim odik ani odik kholaunk / tanche pasot magum-ia.
5. Aiz misachi mandavoll kortolea \_\_\_\_\_  
\_\_\_\_\_ kuttumbacher axirvad ghal ani tim  
Jezu bhaxen apnakuch moddun dusreanche adarak paun, aple seve-chakretlean,  
tanche koxtt-vollvolle lhovu korunk Bapa lagim magum-ia.